



धर्मप्रांतीय उपासना आयोग, वसई

आगमन काळातील चौथा रविवार - १९ डिसेंबर २०२१

श्रद्धावंतांच्या प्रार्थना

धर्मगुरु : माझ्या वंधूभगिनींनो, प्रभू येशू गिरिस्ताच्या आगमनाची आम्ही तयारी करीत आहोत . त्याच्या दयेची आपण कळकळीने याचना करू या . दीन जनांना सुवार्ता घोषित करण्यासाठी आणि पश्चातापी पाप्यांना वरे करण्यासाठी तो या जगात आला . आजच्या जगात त्याने पुन्हा यावे आणि सर्व गरजवंतांना मुक्तिदान द्यावे म्हणून आपण त्याच्याकडे प्रार्थना करू या .

प्रतिसाद : प्रभो, आमची प्रार्थना ऐक .

१. आपले पोप फान्सिस, आर्चबिशप फेलिक्स, धर्मगुरु व ब्रतस्थ ह्यांना पवित्र मरियेप्रमाणे सेवेचा आदर्श भाविकांसमोर ठेवण्यास कृपा आणि शक्ती मिळावी म्हणून आपण प्रार्थना करू या .
२. जगातील सर्व राष्ट्र प्रमुखांनी आपआपल्या देशात शांती प्रस्थापित करीत असताना सर्व जगभर न्यायाचे व सुख शांतीचे वातावरण निर्माण करण्यास त्यांना शांतीच्या दूताकडून प्रेरणा मिळावी म्हणून आपण प्रार्थना करू या .
३. आजच्या शुभवर्तमानातील पवित्र मरिया आणि एलिजाबेथ ह्यांची एतिहासिक भेट हे कृपेचे चिन्ह आहे . ह्या दोन महान मातेप्रमाणे एकमेकांचा योग्य तो मानसन्मान करण्यास आपणास कृपा मिळावी म्हणून आपण प्रार्थना करू या .
४. गिरिस्त जयंती आनंदाने व उत्सवाने साजरी करण्यासाठी आपल्याला मनाची व अंतःकरणाची आध्यात्मिक तयारी करता यावी आणि गिरिस्त आपला तारणारा ह्याला आपल्या जीवनात मोठ्या सन्मानाने स्वीकारता यावे म्हणून आपण प्रार्थना करू या .
५. आपल्या धर्मग्रामातील सर्वांवर विशेषकरून जे आजारी आहेत अशावर प्रभूचा वरदहस्त असावा, कोरोनो विषाणूपासून व सर्व नैसर्गिक आपत्तीपासून आपले रक्षण व्हावे तसेच उदया / आज विवाहबद्ध होणा-या वधूवरांवर परमेश्वराचा आशीर्वाद यावा म्हणून आपण प्रार्थना करू या .

थोडावेळ शांत राहून आपण आपल्या वैयक्तिक हेतूंसाठी प्रार्थना करू या .

धर्मगुरु : हे सर्व समर्थ आणि नित्यजिवी परमेश्वरा, तुझ्यापासून कोणीही दूर जाऊ नये आणि सर्वांनी आपले तारण प्राप्त करून घ्यावे अशी तुझी मानव जातीकडून अपेक्षा आहे . तुझ्या लोकांच्या प्रार्थना ऐक . तुझ्या शांतीने तू जगाला मार्गदर्शन कर आणि मनःस्वास्थ व आनंद याद्वारे तुझ्या गिरिस्तसभेला तुझी सेवा करू दे . ही प्रार्थना आम्ही आमच्या प्रभूगिरिस्ताद्वारे करतो .